

ਪੰਜਾਬ ਸਰਕਾਰ
ਮਾਲ ਵਿਭਾਗ
(ਮੁੱਖ ਬਾਬੂਦਾਰੀ ਸ਼ਾਸਤਰ)

ਸੇਵਾ ਵਿਖੇ,

1. ਪੰਜਾਬ ਰਾਜ ਦੇ ਸਮੂਹ ਮੰਡਲਾਂ ਦੇ ਮੰਡਲ ਕਮਿਸ਼ਨਰ।
2. ਡਾਇਰੈਕਟਰ, ਭੌਤਿਕ ਰਿਕਾਰਡ, ਪੰਜਾਬ, ਕਪੂਰਥਲਾ ਰੋਡ ਜਲੰਧਰ।
3. ਪੰਜਾਬ ਰਾਜ ਦੇ ਸਮੂਹ ਜ਼ਿਲ੍ਹਿਆਂ ਦੇ ਡਿਪਟੀ ਕਮਿਸ਼ਨਰ।

ਮੀਮੋ ਨੰ: 31/26/2006-ਮਬ-1/ 7063-90
ਚੰਡੀਗੜ੍ਹ, ਮਿਤੀ 12/6/12

ਵਿਸ਼ਾ:- ਮਾਲ ਪਟਵਾਰੀਆਂ/ਕਾਨੂੰਗੇਆਂ, ਰਜਿਸਟਰੀ ਕਲਰਕ/ਗੀਡਰਾਂ ਅਤੇ ਅਸਲਾ ਲਾਈਸੈਂਸ ਕਲਰਕ ਦੀਆਂ ਬਦਲੀਆਂ ਅਤੇ ਤੈਨਾਤੀਆਂ ਸਬੰਧੀ ਅਗਵਾਈ ਲੀਹਾਂ।

ਸਰਕਾਰ ਦੇ ਧਿਆਨ ਵਿਚ ਆਇਆ ਹੈ ਕਿ ਇਸ ਵਿਭਾਗ ਦੇ ਮੀਮੋ ਨੰ: 31/26/2006-ਮਬ-1/3000, ਮਿਤੀ 24.4.2006 ਰਾਹੀਂ ਪਟਵਾਰੀਆਂ/ਕਾਨੂੰਗੇਆਂ ਦੀਆਂ ਬਦਲੀਆਂ/ ਤੈਨਾਤੀਆਂ ਕਰਨ ਲਈ ਹਦਾਇਤਾਂ ਮੁੜ ਦੁਹਰਾਈਆਂ ਰਾਈਆਂ ਸਨ ਪਰ ਸਪਸ਼ਟ ਹਦਾਇਤਾਂ ਦੇ ਬਾਵਜੂਦ ਇਨ੍ਹਾਂ ਦਿਸ਼ਾ-ਨਿਰਦੇਸ਼ਾਂ ਦੀ ਇੰਨ-ਬਿੰਨ ਪਾਲਣਾ ਨਹੀਂ ਕੀਤੀ ਜਾ ਰਹੀ। ਇਸ ਤਰ੍ਹਾਂ ਦੀਆਂ ਸ਼ਕਾਇਤਾਂ ਮਿਲ ਰਹੀਆਂ ਹਨ ਕਿ ਕਈ ਕਰਮਚਾਰੀ ਸੰਵੇਦਨਸ਼ੀਲ ਇਲਾਕਿਆਂ ਵਿੱਚ ਲੰਬੇ ਸਮੇਂ ਤੋਂ ਤੈਨਾਤ ਹਨ।

2. ਇਸ ਮਮਲੇ ਨੂੰ ਸਰਕਾਰ ਦੀ ਪੱਧਰ ਤੇ ਬੜੀ ਗੰਭੀਰਤਾ ਨਾਲ ਵਿਚਾਰਦਿਆਂ ਦਿਹ ਨਿਰਣਾ ਲਿਆ ਗਿਆ ਹੈ ਕਿ ਇਹ ਬਦਲੀਆਂ ਪ੍ਰਸੈਨਲ ਵਿਭਾਗ ਵਲੋਂ ਨਿਰਧਾਰਤ ਕੀਤੇ ਸਮੇਂ ਦੇ ਅੰਦਰ-ਅੰਦਰ ਹੀ ਕੀਤੀਆਂ ਜਾਣ। ਬਦਲੀਆਂ ਤੇ ਤੈਨਾਤੀਆਂ ਕਰਦੇ ਸਮੇਂ ਹੇਠ ਲਿਖੀਆਂ ਹਦਾਇਤਾਂ ਦੀ ਪਾਲਣਾ ਯਕੀਨੀ ਬਣਾਈ ਜਾਵੇ :-

(ੳ) ਨਗਰ ਨਿਗਮ/ਨਗਰ ਕੌਂਸਿਲ/ਨਗਰ ਪੰਚਾਇਤ ਅਰਥਾਤ ਸ਼ਹਿਰੀ ਰਕਬੇ ਦੀ ਹੱਦ ਜਾਂ ਹੱਦ ਤੋਂ 5 ਕਿਲੋਮੀਟਰ ਦੇ ਘੇਰੇ ਵਿਚ ਪੈਂਦੇ ਹਲਕਿਆਂ ਵਿਚ ਕਿਸੇ ਵੀ ਕਾਨੂੰਗੇ ਜਾਂ ਪਟਵਾਰੀ ਨੂੰ ਤੈਨਾਤ ਹੋਣ ਉਪਰੰਤ 2 ਸਾਲ ਤੋਂ ਵੱਧ ਸਮੇਂ ਲਈ

ੴ

ਨਿਯੁਕਤ ਨਹੀਂ ਰੱਖਿਆ ਜਾਵੇਗਾ। ਜਿਹੜੇ ਕਰਮਚਾਰੀਆਂ ਨੂੰ ਹੁਣ 2 ਸਾਲ ਪੂਰੇ ਹੋ ਗਏ ਹਨ, ਉਨ੍ਹਾਂ ਨੂੰ ਤੁਰੰਤ ਬਦਲ ਦਿੱਤਾ ਜਾਵੇ।

- (ਆ) ਕਿਸੇ ਵੀ ਪਟਵਾਰੀ ਜਾਂ ਕਾਨੂੰਗੇ ਨੂੰ ਉਸਦੀ ਕੁੱਲ ਸਰਕਾਰੀ ਸੇਵਾ ਦੇ ਸਮੇਂ ਵਿਚ ਨਗਰ ਨਿਗਮ/ਨਗਰ ਕੌਂਸਿਲ/ਨਗਰ ਪੰਚਾਇਤ ਅਰਥਾਤ ਸ਼ਹਿਰੀ ਰਕਬੇ ਦੀ ਹੱਦ ਅੰਦਰ ਜਾਂ ਹੱਦ ਦੇ 5 ਕਿਲੋਮੀਟਰ ਦੇ ਘੇਰੇ ਵਿਚ ਪੈਂਦੇ ਪਿੰਡਾਂ ਦੇ ਪਟਵਾਰ/ਕਾਨੂੰਗੇ ਹਲਕਿਆਂ ਵਿਚ ਵੱਧ-ਤੋਂ-ਵੱਧ 6 ਸਾਲ ਦੇ ਸਮੇਂ ਲਈ ਭਾਵ 3 ਵਾਰ (In three different terms) ਤੈਨਾਤ ਕੀਤਾ ਜਾ ਸਕਦਾ ਹੈ।
- (ਇ) ਕਿਸੇ ਵੀ ਪਟਵਾਰੀ ਜਾਂ ਕਾਨੂੰਗੇ ਨੂੰ ਘੱਟੋ ਘੱਟ 3 ਸਾਲ ਪਹਿਲਾਂ ਕਿਸੇ ਵੀ ਨਗਰ ਨਿਗਮ/ਨਗਰ ਕੌਂਸਿਲ/ਨਗਰ ਪੰਚਾਇਤ ਅਰਥਾਤ ਸ਼ਹਿਰੀ ਰਕਬੇ ਦੀ ਹੱਦ ਜਾਂ 5 ਕਿਲੋਮੀਟਰ ਦੇ ਘੇਰੇ ਵਿੱਚ ਪੈਂਦੇ ਪਿੰਡਾਂ ਵਿੱਚ ਦੁਬਾਰਾ ਨਿਯੁਕਤ ਨਹੀਂ ਕੀਤਾ ਜਾਵੇਗਾ।
- (ਸ) ਨਗਰ ਨਿਗਮ/ਨਗਰ ਕੌਂਸਿਲ/ਨਗਰ ਪੰਚਾਇਤ ਅਰਥਾਤ ਸ਼ਹਿਰੀ ਰਕਬੇ ਦੀ ਹੱਦ ਤੋਂ 5 ਕਿਲੋਮੀਟਰ ਦੀ ਢੂਗੀ ਨਿਸ਼ਚਤ ਕਰਨ ਸਮੇਂ ਕਿਸੇ ਵੀ ਪਿੰਡ ਜਾਂ ਹਲਕੇ ਦੇ ਰਕਬੇ ਦਾ ਮਾਮੂਲੀ ਹਿੱਸਾ ਵੀ ਸਬੰਧਤ ਘੇਰੇ ਦੇ ਅੰਦਰ ਸਥਿਤ ਹੋਣ ਤੇ ਸਾਰਾ ਪਟਵਾਰ/ਕਾਨੂੰਗੇ ਹਲਕਾ ਇਸ ਘੇਰੇ ਦੇ ਅੰਦਰ ਮੰਨਿਆ ਜਾਵੇਗਾ।
- (ਹ) ਜਿਸ ਕਰਮਚਾਰੀ ਦਾ ਮਾੜਾ ਰਿਕਾਰਡ ਹੋਵੇ, ਜਾਂ ਕੋਈ ਵਿਭਾਗੀ ਕਾਰਵਾਈ ਚਲਦੀ ਹੋਵੇ, ਉਹ ਉਪਰੋਕਤ ਹਲਕਿਆਂ ਤੇ ਤੈਨਾਤ ਨਹੀਂ ਕੀਤੇ ਜਾਣਗੇ।

3. ਖੇਤਰੀ ਅਮਲੇ ਤੋਂ ਇਲਾਵਾ ਆਪ ਦੇ ਦਫਤਰੀ ਅਮਲੇ ਦੇ ਸਬੰਧ ਵਿੱਚ ਸਪਸ਼ਟ ਕੀਤਾ ਜਾਂਦਾ ਹੈ ਕਿ ਰਜਿਸਟਰੀ ਕਲਰਕਾਂ ਦੀਆਂ ਆਸਾਮੀਆਂ ਵਿਰੁੱਧ ਸਿਰਫ ਉਹਨਾਂ ਕਰਮਚਾਰੀਆਂ ਨੂੰ ਹੀ ਤੈਨਾਤ ਕੀਤਾ ਜਾਵੇ, ਜਿਹਨਾਂ ਨੇ ਨਿਯਮਾਂ ਅਨੁਸਾਰ ਪਹਿਲਾਂ ਹੀ ਵਿਭਾਗੀ ਪ੍ਰੀਖਿਆ ਪਾਸ ਕੀਤੀ ਹੋਈ ਹੈ। ਇਹ ਤੈਨਾਤੀ ਇੱਕ ਸਾਲ ਤੋਂ ਵੱਧ ਸਮੇਂ ਲਈ ਨਾ ਕੀਤੀ ਜਾਵੇ। ਜੇਕਰ ਕੋਈ ਯੋਗ ਕਰਮਚਾਰੀ ਬਤੌਰ ਰਜਿਸਟਰੀ ਕਲਰਕ ਤੈਨਾਤੀ ਲਈ ਉਪਲੱਬਧ ਨਾ ਹੋਵੇ ਤਾਂ ਤੈਨਾਤ ਕੀਤੇ ਕਰਮਚਾਰੀ ਨੂੰ 6 ਮਹੀਨੇ ਦੇ ਅੰਦਰ-ਅੰਦਰ ਇਮਤਿਹਾਨ ਪਾਸ ਕਰਨ ਲਈ ਪਾਬੰਧ ਕਰਨ ਤੇ ਵਿਚਾਰ ਕੀਤਾ ਜਾ ਸਕਦਾ ਹੈ। ਇਸ ਤੋਂ ਇਲਾਵਾ ਇਹ ਵੀ

ਯਕੀਨੀ ਬਣਾਇਆ ਜਾਵੇ ਕਿ ਰਜਿਸਟਰੀ ਕਲਰਕ ਦੇ ਤੌਰ ਤੇ ਤੈਨਾਤ ਹੋਏ ਕਰਮਚਾਰੀ ਨੂੰ
ਦੋਬਾਰਾ ਉਸੇ ਸੀਟ ਤੇ ਘੱਟੋ ਘੱਟ 3 ਸਾਲ ਨਾ ਲਗਾਇਆ ਜਾਵੇ।

4. ਇਹ ਹਦਾਇਤਾਂ ਮਾਲ ਅਫਸਰਾਂ ਨਾਲ ਤੈਨਾਤ ਰੀਡਰਾਂ, ਅਤੇ ਅਸਲਾ ਲਾਇਸੈਂਸ
ਕਲਰਕਾਂ, ਦੀ ਨਿਯੁਕਤੀ ਤੇ ਵੀ ਲਾਗੂ ਹੋਣਗੀਆਂ।

5. ਉਪਰੋਕਤ ਪੈਰਾ 2 (ਹ) ਵਿੱਚ ਦਰਜ ਸ਼ਰਤਾਂ ਇਸ ਦਫ਼ਤਰੀ ਅਮਲੇ ਤੇ ਵੀ ਲਾਗੂ
ਹੋਣਗੀਆਂ।

6. ਇਹ ਹਦਾਇਤਾਂ ਮਾਨਯੋਗ ਮਾਲ ਤੇ ਪੁਨਰਵਾਸ ਮੰਤਰੀ ਜੀ ਦੀ ਪ੍ਰਵਾਨਗੀ
ਨਾਲ ਜਾਰੀ ਕੀਤੀਆਂ ਜਾ ਰਹੀਆਂ ਹਨ। ਇਨ੍ਹਾਂ ਦੀ ਇੰਨ-ਬਿੰਨ ਪਾਲਣਾ ਨੂੰ ਯਕੀਨੀ
ਬਣਾਇਆ ਜਾਵੇ। ਇਸ ਸਬੰਧੀ ਮੁਕੰਮਲ ਰਿਪੋਰਟ ਨਿਮਨ-ਹਸਤਾਖਰ ਨੂੰ ਭੇਜੀ ਜਾਵੇ। ਉਪਰੋਕਤ
ਹਦਾਇਤਾਂ ਦੀ ਪਾਲਣਾ ਨਾਂ ਕਰਨ ਦੀ ਸੂਰਤ ਵਿੱਚ ਸਬੰਧਤਾਂ ਵਿਚੁੱਧ ਅਨੁਸ਼ਾਸਨੀ ਕਾਰਵਾਈ
ਕੀਤੀ ਜਾਵੇਗੀ।

ਅੰਤ ਦੇਣ
ਵਿੱਤੀ ਕਮਿਸ਼ਨਰ, ਮਾਲ।

ਜਾਂਨੀ ਕੌਰ
12/6/2

ਤੇਜ਼ੀ

8
12/6